

10 LEGISLATURA

Laqgħa Numru 35

9 ta' Frar 2026

Il-laqgħa numru 35 saret fil-bini amministrattivi tal-kunsill Lokali nhar id-9 ta' Frar 2026 fil-17.00 ta' filgħaxija.

PREŻENTI:

Is-Sur Gianluca Falzon

Is-Sur Silvio Vella

Is-Sur Stephen Sultana

Is-Sur Joe Vella

Is-Sur Karl Carabott

ASSENTI B'APOLOGIJA (Skont Ordni Permanenti 14A (3):

Is-Sa Roberta Sultana

Is-Sur Darren Grech


ASSENTI:

Hadd

UFFIĊJAL PREŻENTI:

Is-Sa Tiffany Abela

Segretarju Eżekuttiv



Minuti

Is-Sur Gianluca Falzon, Sindku ta' Santa Venera mexxa din il-laqgħa.

1 Qari tal-ittri t'apologija

F'din il-laqgħa kien hemm żewġ ittri ta' apologija ta' Roberta Sultana u Darren Grech.

2 Kunsiderazzjoni u approvazzjoni tal-minuti


Laqgħa 34

Joe Vella qal li f'Pagna 2 id-data kien qala ħazin u kella tiġi 24 u mhux 26. F'pagna 4 l-aħħar paragrafu kellu jindika li pjanti kienu juru zebra crossing u mhux speed bumps. F'pagna 11 l-aħħar paragrafu kella tinkiteb ukoll ir-raguni: Minhabba li fi Triq il-Kbira San Guzepp ma kienx hemm il-konnessjoni meħtieġa.

Ibins: Is-Sindku qal li l-ittra bl-avukat intbagħtet però dawn baqgħu ma rrispondewx u għalhekk ser tintalab direzzjoni lill-avukat.

Van: Is-Sindku qal li l-kunsill irċieva kont ta' Euro 4190 + VAT għal van meta l-prezz kwotat mill-mekkanik kien ta' madwar Euro 1200 + Vat. Il-mekkanik intalab kjarifika fuq il-kont mis-Segretarju Eżekuttiv, u dan wieġeb li waqt li kien qed jaqla' kien qed isib affarijiet li kieku ma tbiddlux ma' kienx ser ikun hemm prodott finali tajjeb. Il-kunsill ma kienx qed jaqbel maċ-ċifra għax ma kienux infurmati biċ-ċifra l-għdida.

Karnival: Is-Sindku spjega li bħalma l-kunsilliera ġew infurmati fil-laqgħa li għaddiet, il-kunsill kien sab l-ghajnuna ta' Festivals Malta u Segretarjat taż-Żgħażaġġ, Riċerka u Innovazzjoni u għalhekk wara li jithallsu xi spejjeż addizzjonali bħal għeluq ta' toroq, indafa, eċċ. Għalhekk kien qed isir suggeriment bħalma intbagħat fl-email preċedenti li jinxtara apparat ta' Sound jew Dawl li jista' jintuza mill-kunsill għal-attivitajiet futuri kif ukoll mill-għaqdiet tal-lokal. Fuq dan kien hemm qbil b'5 voti favur u xejn kontra.



Transport Malta: Is-Sindku qal li il-contracts manager kien mar fi Triq Misraħ il-Barrieri hdejn Amy's Confectionary u ma kienx sab un/loading bays ohra. Il-Kunsill saqsa l-hinijiet u L-ES kellha tinforma lil kunsill b'dan.

Is-Sindku qal li għanda issir ittra għal Triq il-Kbira San Guzepp u Triq il-Kanun kif kien maqbul fil-laqgħa ta' qabel.

Post Vakanti Skala 12 – Is-Sindku informa li l-persuna ngaggata wara gurnata ir-rizenjat peress li sabet xogħol iehor aktar addattat għal dak li studjat. Għalhekk is-Segretarja kienet sejhet lil persuna li kwalifikat fi tieni post. Dan ukoll kien gie għal laqgħa u l-għada informa li kien sab xogħol iehor. Il-kunsill iddeċieda li is-segretarja kellha titlob lill-jobs plus għal lista ta' tielet parti.


Post Vakanti skala 16 - is-sindku informa li l-persuna ingaggata fi skala 16, infurmat lis-segretarju li sabet xogħol iehor. Peress li l-persuna li kienet għamlet l-intervista kienet instabet inelegibbli, il-kunsill iddeċieda li jerga' jiftaħ il-post vakanti fi skala 16.

3 Kunsiderazzjoni u approvazzjoni tal-iskeda tal-pagamenti 443 u Petty Cash

Joe Vella saqsa fuq item 2215 fejn is-segretarja spjegat li dan kien il-pagament għas-sistema tal-permessi hekk kif kien gie infurmat il-kunsill fil-laqgħat ta' qabel. Joe saqsa ukoll fuq il-pagament 2216 u minn Arcform Architects. Is-Segretarja spjegat li din kienet il-kumpanija tal-perit il-gdid li kien rebaħ it-tender. Ma kienx hemm aktar mistoqsijiet jew kumment fuq din l-iskeda u għalhekk din l-iskeda giet iffirmata minn Silvio Vella u Sindku Gianluca Falzon.

4. Kommunikazzjoni mis-Sindku

BCA – Is-Sindku informa li wara l-inċident li kien sar f' Misraħ il-Barrieri, ftit taż-żmien ilu, f'nofs Jannar il-Kunsill Lokali kien daħħal rapport mal-kuntrattur peress li dan kien qed jieħu




u jingombra aktar minn 20 parkeġġ. Kien hemm ukoll mument fejn sibt filghodu il-kuntrattur ghalaq kompletament it-triq mingħajr permess jew uffiċjali. Għalhekk wara dak li gara f'din it-triq is-sindku kien f'kontatt kontinwu mal-BCA u għalhekk saret il-laqgħa mar-residenti li għaliha kienu mistiedna l-kunsilliera kollha. Is-Sindku qal ukoll li r-Residenti kienu tkellmu ukoll miegħu li ix-xogħol kien qed isir sa 18.30 u sindku kellem lil kuntrattur. Is-sindku kien infurmat ukoll li residenti kienu gabu l-pulizija fuq is-sit. Karl Carabott qal li kieku kien hu mal-ewwel warning lil kuntrattur kien imur dirett għand il-BCA. Silvio Vella qal li hu kien gie akkużat li l-kunsill hareġ il-permessi sa 20.00. Is-sindku qal li dan mhux minnu.

Joe Vella qal li s-sindku kellu jikteb u jiddokumenta kollox imma sindku wieġeb li qed ikun hemm wisq problemi bis-siti tal-kostruzzjoni u din kienet impossibbli. Is-Sindku qal li fuq il-laqgħa tal-lum il-BCA kienet ser izzomm il-kunsill infurmat u s-sindku kien ser jinforma bl-informazzjoni li jkollu.

Joe Vella qal li hu kien qed jissuggerixxi li issir pressjoni sabiex isir studju arkeologiku tal-blat f'Santa Venera. Dan in vista ta' l-inċident ta' Miriam Pace, l-inċident li sar hdejn il-continental cars u issa dan f'Misrah il-Barrieri. Is-Sindku qal li kien ser jgħaddi s-suggeriment lil BCA.

Zebra Crossing fuq il-pont – is-Sindku qal li kien irċieva lment għal sleeping police fuq il-pont. Stephen Sultana kien qal li fil-legislatura ta' qabel kien applika imma din ma gietx approvata.

Kameras fi Triq San Gorg - is-sindku qal li l-operatur tal-cameras kien issuggerixxa li din il-camera kellha bżonn tiċċaqlaq peress li ma kienx hemm biżżejjed xemx u għalhekk kien qed isirilha l-hsara. Joe Vella issuggerixxa li dawn jiċċaqlaqu fi Triq Carini minhabba l-karozzi li jtilgħu bil-kontra. Stephen Sultana qal li kien ser ikun diffiċli jaqbdun number




plates peress li dawn kien u twaħħlu habba skart. Is-Sindku qabel ma Stephen Sultana u qal ukoll li il-kameras li kien hemm fi Triq Xandru Cortis setgħu jiċċaqalqu għal Romeo Romano. Għalhekk Kien hemm qbil li l-kamera ta' Triq San Gorg timxi għal kantuniera fejn kien hemm il-conimex.

Triq il-Parroċċa – Is-sindku informa li meta kien il-maltemp waqgħu diversi anzjani u għalhekk hu kien qed jipproponi puġġaman tul it-triq in-naħa tal-knisja. Il-kunsill qabel ma dan.

Toroq mhux lesti – is-sindku qal li bħalma kien kiteb fl-email, kien hemm lista ta' toroq li l-kuntratturi għadu ma lestiex. Għalhekk hu kien qed jissuġġerixxi li tintbagħat email u jingħataw ultimatum ta' ġimgħa. Hekk ix-xogħolijiet ma jsirux fi żmien stipulat dawn isiru mill-kunsill għas-spejjeż tal-entitajiet.

Skema LESA ma gietx approvata – is-sindku informa li l-applikazzjonijiet tal-kunsill ma gewx approvati mill-LESA peress li l-kunsill kien diġà ibbenefika minn dawn il-fondi.

Risposta għal public statement -Trejqa ta' Fleur De Lys – Is-Sindku qal li l-kunsill kien irċieva risposta għal public statement fuq Trejqa ta' Fleur De Lys u sitwazzjoni tal-iskola. Is-Sindku qara din l-email. Silvio Vella qal li bħalissa l-problema kibret għax il-coaches kienu qed jipparkjaw fin-nofs anke go Psaila Street. Is-Sindku qal li fil-laqgħat li kellu hu kien issuġġerixxa li jerggħu jibdew jithaddmu l-parkeġġi riservati għal coaches fi Psaila Street. Din is-sitwazzjoni ingabret ukoll għal attenzjoni tal-Uffiċju tal-Prim Ministru fejn dawn informawh li l-emails li qed jintbagħatu gew injorati ukoll.



Laqgħa mal-SCH – Is-Sindku qal li Segretarja iltaqgħet ma' SCH fuq il-ġnien u l-kundizzjoni tiegħu. Hi għamlet rapport ta' dak li intqal u li ġie diskuss. Hi kienet ser tgħaddi koppja ta' dan ir-rapport lil kunsilliera.

Christmas Tree tas-suf - is-sindku qal li xtaq li ssir sigra tal-Milied bis-suf u kien tkellem mal-anzjani u dawn urew interest kbir. Il-kunsilliera qablu fuq din l-inizzjattiva u qablu ukoll li s-sigra tal-Milied kellha tkun b'layer ta' *Granny squares* u layer b'disinn ieħor.

Update – Latrini Romeo Romano – is-sindku qal li l-ES kienet iltaqgħet mal-kuntrattur u l-perit tal-kunsill u ftehm u kif ser jipproċedi ix-xogħol. Il-Perit kien ser idahħal il-permessi l-BCA filwaqt li ES kienet ser iġġib il-firem għal *change of applicant* u *change of architect* peress li dawn kienu għadhom fuq il-perit u l-DES ta' qabel.


Update – Latrini Triq il-kbira - is-sindku qal li l-ewwel fażi tat-tkissir kien tlesta u l-ES kienet iltaqgħet mal-perit sabiex jibdw l-applikazzjonijiet li hemm b'zonn u jiġi trngat il-BOQ hekk kien hemm b'zonn.

Deputat Segretarju Eżekuttiv – il-sindku qal li hekk kif titlob il-liġi l-kunsill irid ikollu Deputat Segretarju Eżekuttiv. Peress li l-kunsill ma kellux staff il-fuq minn skala 11, dan kellu jiġi appuntat minn barra. Għaldaqstant hu kien qed jissuggerixxi li Simon Cauchi għal dan ir-rwol.

AKL – Personal Accident policy – Is-sindku informa li b'has-snin ta' qabel l-AKL kienet qed toffri l-personal accident policy. Il-kunsill qabel fuq dan.

AKL – Money Policy - Is-Sindku informa li b'has-snin ta' qabel l-AKL kienet qed toffri pakkett għal Money policy. Il-Kunsill qabel fuq dan

Hawnhekk Stephen Sultana saqsa hekk jistax isaqsi mistoqsija u għalhekk saqsa fiex wasal il-proċess tal-Bust għat-tifel Adrian Borg. Is-Sindku wieġeb li hu u ES kellhom laqgħa mas-



segretarjat għaż-Żgħażaġh, ir-Ricerka, u l-Innovazzjoni fejn dawn kienu qed jitolbu l-kwotazzjonijiet għal bust planters u l-art. Is-Sindku qal ukoll li hu kien iltaqa' ma' Ramon McKay l-iskultur li kien issuggerixxa l-On. Azzopardi Tanti. Stephen Sultana saqsa fejn kien għej il-bust u sindku wieġeb li fil-buildout ta' Triq Emmanuel Attard. Stephen Sultana qal li l-pjan dejjem kien li dan il-bust isir hdejn il-Ministeru tal-Ambjent. Is-Sindku qal li fil-laqgħat passati l-bust kien hemm qbil li jsir fi Triq Emmanuel Attard li kienet ser tiġi iffinanzjata mill-MEYR.


5 u 6 Finanzi Q4 u Anudited Financial statements 2025

Is-Sindku stieden lil accountant sabiex tidhol fil-laqgħa u tispjega aħjar l-qagħda finanzjarja tal-kunsill. L-accountant minn naha tagħha qalet li bhala dħul il-kunsill kien dahhal inqas mis-sena ta' qabel minhabba li l-allokazzjoni kienet naqset. Dan għaliex il-flus għal-gbir tal-iskart kienet naqset minn fuq il-kunsill u kienet ingħatat lir-regjun. L-accountant qalet li l-kunsill kien għamel telf totali ta' madwar 99K li meta tiġi ikkumparata mas-sena l-oħra it-telf kien naqas b'mitt elf.

L-accountant qalet ukoll li l-problema tar-*retained funds*, li jammontaw għal madwar 200K kienu qed ikollhom impatt fuq l-FSI. Dan għaliex dawn l-proġetti qishom ma sarux meta fil-verità saru u ma ġewx allokati l-fondi f'pothom. Kieku dawn ir-*retained funds* jitnehhew l-FSI titla' l-fuq.

7 Talba mill-parroċċa

Is-Sindku informa li l-parroċċa kienet talbet għal għajjnuna fuq id-dramm tal-Gimgha l-Kbira. Is-Sindku qal li s-somma tal-kwotazzjoni li gabu huma kienet ta' Euro 3,351. Għalhekk gie deciz li l-kunsill iġib 2 kwotazzjonijiet oħra.



8. Espressjoni ta Interess – Ġnien Romeo Romano

Is-Sindku informa li l-kunsill kien irċieva 2 risposti għal espressjoni ta' interess għal ftuħ u għeluq ta' postijiet pubbliċi. Dawn kienu hekk:

- Damian Vella Euro 300 + VAT fix-xahar
- Joseph Sarcia – Euro 2100 fix-xahar

Għaldaqstant il-kunsill aċċetta t-talba tas-Sur Vella peress li din kienet l-iktar waħda favorevoli.


9. Bord Evalwazzjoni – Tender Bulky Refuse

Is-Sindku qal li hekk kif issa hareġ it-tender għal bulky refuse, kien hemm bżonn li l-kunsill jahtar bord ta' evalwazzjoni. Silvio Vella qal li hu kien jixtieq ikun parti minn dan il-bord. Għalhekk gie deċiż li l-bord inkun magħmul minn *chairman* indipendenti, u membri tal-bord ikunu Silvio Vella, u 2 persuni indipendenti.

10. Mozzjoni dwar l-holqien ta' librerija pubblika f'Santa Venera

Is-Sindku stieden il-Karl Carbott sabiex jaqra l-mozzjoni tiegħu. Karl qara din il-mozzjoni li kienet diġà intbagħtet b'email. Is-sindku qal li xtaq jagħmel kontra mozzjoni u għalhekk qara dan. Din il-kontra mozzjoni kienet tinkludi ukoll id-devoluzzjoni għat-Turetta li l-kunsill kien tkellem fuqha fil-laqat preċedenti kif ukoll id-devoluzzjoni taż-żewġ kmamar fi Triq Qormi sabiex dawn isiru ċentru tal-eżebizzjonijiet u cultural hub rispettivament. Joe Vella semma li hu kien qed jissuggerixxi żewġ postijiet għal din il-librerija li kienu kamra f'Aġenzija Żgħażaġh jew il-binja fi Triq il-Kbira San Guzepp. Is-sindku qal li l-imsemmija binja hi tal-fondazzjoni Vincenzo Bugeja u mhux tal-gvern. Hu kien diġà kellem lil fondazzjoni fuqha u kienu qalulu li xtaqu jikruha.

Hawnhekk Karl Carabott saqsa sabiex tigi sospiża laqgħa għal ftit. Is-Sindku aċċetta dan.



Wara dan Karl Carabott qal li wara li saru accertamenti mas-SE fuq il-binjiet tat-Turetta u l-kmamar fi Triq Qormi u li l-applikazzjonijiet mal-Lands kienu tassew ser jinkludu centru għal eżebizzjonijiet u culutural hub, u xtaq li żewġ mozzjonijiet jingħaqdu flimkien. Hawnhekk is-sindku qal li xtaq jipproponi emmenda. Is-Sindku qara din l-emmenda u Karl Carbott ikkummenta li dak kollu li hemm fl-emmenda kien qiegħed imnizzel fil-mozzjoni li kien prezenta lil-kunsill.

11. Van għal Anzjani


Is-Sindku stieden lil Joe Vella jitkellem fuq dan l-item peress li kien prezentant minnu. Joe Vella qal li hu xtaq li l-hinijiet tas-servizz jitwal. Is-SE qalet li bħalissa l-vann kien qed jintuża minn hafna nies u kienet se titkellem mal-persuna li kienet qed issuqu bħalissa.

12. Isem Sqaq Ġdid

Is-Sindku qal li l-isqaq ta' hdejn iċ-Ċentru Parrokkjali kien jinsab mingħajr isem u hu kien qed jissuggerixxi li dan l-isqaq jissemma għal Patri Robert Farrugia. Fuq dan kien hemm qbil mill-kunsilliera prezenti.

13 TM

- a. **Bdil tad-direzzjoni ta' Triq Adelaide Cini u Triq Romeo Romano** - Stephen Sultana ikkummenta li l-esperti ma kienux qablu mad-din id-direzzjoni għax tkisser il-flow tat-traffiku. Għalhekk il-kunsill kien iddeċieda li jiehu parir min espert tat-traffiku u mbad johloq diskussjoni mar-residenti.
- b. **Applikazzjoni għal Un/loading bay fi Triq il-Harrub** – is-Sindku informa li l-kunsill irċieva applikazzjoni għal un/loading bay sabiex jitpoġġew il-containers ta' 20 pied. Il-kunsill ma qabilx ma dan għax kif kien qed jiġi propost din l-un/loading bay kienet ser tohloq inkonvenjent għal minn ikun hiereg minn Triq is-Soll. Il-Kunsill ippropona li il-container jitpoġġa fil-parapett tal-kumpanija fi Triq Salvu Gullaimier.
- c. **Communal Bay – Triq il-Parata** – il-viċi Sindku kien qed jipproponi li fi Triq il-Parata issir communal parking bay. Fuq dan kien hemm qbil



- d. Un/loading Bay** - Il-Kunsill irċieva applikazzjoni għal un/loading bay fi Triq il-Ferrovija/Salvu Psaila. Il-kunsil qabel li din ma tkunx applikata għal kuljum u għalhekk kien ser jintbghat il-contracts manager sabiex jiċċekkja hekk kienx hemm un/loading bays fil-viċin.

14. Tmiem tal-laqqha u laqqha li jmiss

Il-laqqha giet fi tmiema għal ħabta tat-20.00 ta' filgħaxija. Il-laqqha li jmiss kienet ser issir fi 2 ta' Marzu fil-17.00

Gianluca Falzon

Sindku

Tiffany Abela

Segretarju Eżekuttiv